



QORTI TAL-APPELL KRIMINALI

Onor. Imħallef Consuelo Scerri Herrera, LL.D., Ph.D.

Appell Nru: 220/2023

Il-Pulizja

vs

Carmel Agius

Illum, 10 t' April, 2024

Il-Qorti,

Rat l-akkużi dedotti kontra l-appellant, **Carmel Agius** detenur tal-karta tal-identita' Maltija **0480156M**, akkużat quddiem il-Qorti tal-Magistrati (Malta) bhala Qorti ta' Ġudikatura Kriminali talli:

Nhar it-12 ta' Novembru, 2022, għal habta ta' 10:35Hrs gewwa Rabat, Malta:

1. Ikkaċċajt jew ippruvajt tikkaċċja, hadt jew ippruvajt tieħu xi għasfur mingħajr licenzja valida għal dak il-għan maħruġa mill-Awtorita kompetenti u dan bi ksur ta' regolament 12(1) u tielet proviso ta' Reg 27(3) ta' L.S. 549.42 u bi ksur ta' Reg 10(2) ta' L.S. 549.145;

2. U aktar talli fl-istess data, hin lok u ċirkostanzi, nsabt fuq sit li ma ġiex reġistrat u approvat mit-Taqsima tar-Regolamentazzjoni għall-għasafar Selvaggi u dan bi ksur

ta' Regolament 12(d) ta' L.S. 549.145, u bi ksur tat-tieni proviso ta' Regolament 8(2) ta' L.S. 549.42".

Il-Qorti giet ġentilment mitluba li barra l-piena skond il-liġi ordnat r-revoka ta' kull liċenzja jew permess mahruġa taht l-A.L. 79 ta' 2006 hekk kif emendat u taht it-Taqsima XV tal-Kodiċi tal-Liġijiet tal-Pulizija hekk kif stabbilit taht regolament 27(2) (b) tal-A.L tal-2006 hekk kif emendat u s-sospensjoni tal-liċenzja taht il-Kap.480 tal-Att dwar l-Armi tal-Liġijiet ta' Malta għal żmien li jdrilha xieraq din il-Qorti.

Rat is-sentenza tal-Qorti tal-Maġistrati (Malta) bhala Qorti ta' Ġudikatura Kriminali ta' nhar it-18 ta' Mejju ,2023, wara li rat ir-regolamenti 12(1) u 27 tal-Avviz Legali 79 tas-sena 2006 sabet lill-qua imputat, Carmel Agius, mhux hati tat-tieni imputazzjoni iżda hati tal-ewwel imputazzjoni miġjuba kontrieh u konsegwentament kkundannatu għall-multa t'elfejn u hames mitt Ewro (Eur. 2,500) li b'applikazzjoni tal-artikolu 14 tal-Kodiċi Kriminali tista' tithallas b'rati mensili ta' mitt ewro (Eur. 100) fix-xahar. F'każ li l-hlas ikun ha jsir b'rati mensili, l-ewwel pagament għandu jsir fi żmien xahar mil-lum, b'dan illi jekk il-hati jonqos milli jhallas pagament wiehed, il-bilanċ jiġi dovut minnu fih u jekk dan ma jithallasx jiġi konvertit fi prigunerija skont il-liġi. Il-Qorti, fit-termini tar-regolament 27 tal-Avviz Legali 79 tas-sena 2006 (kif emendat), ordnat ukoll s-sospensjoni tal-liċenzja jew permess rilevanti mahruġ taht ir-regolamenti tal-2006 dwar il-konservazzjoni tal-Ghasafar Selvaġġi u taht it-Taqsima XV tal-Kodiċi tal-Liġijiet ta' Pulizija għall-perjodu ta' sentejn millum.

Rat ir-rikors tal-appell tal-appellanti Carmel Agius prezentat fir-registru ta' din l-Onorabbli Qorti nhar l-1 ta' Gunju,2023, fejn talab lil din l-Onorabbli Qorti sabiex joghġobha tirrifirma s-sentenza appellata u dana billi;

- Tikkonferma fejn l-Ewwel Qorti ma sabitx il-htija tal-appellant fir-rigward tat-tieni imputazzjoni u lliberatu minnha.

- Tbidde l-fejn l-ewwel Qorti sabet il-ħtija fl-appellant skont ir-regolament 12 ittra "l" u regolament 27 tal-Avviz Legali 79 tas-sena 2006 għar-rigward tal-ewwel imputazzjoni u konsegwentement tilliberah minnha.
- Fin-nuqqas tagħti piena aktar adegwata għaċ-ċirkostanza.

L-aggravji huma ċari u manifesti u jikkonsistu fis-segwenti:

(i) I-Ewwel Qorti sabet ħtija fil-konfront tal-appellant meta legalment qatt ma seta jsir dan;

(ii) I-Ewwel Qorti għamlet apprezzament żbaljat tal-provi miġjuba quddiemha meta sabetu hati tal-ewwel imputazzjoni miġjuba fil- konfront tiegħu.

L-imputazzjonijiet mressqa fil-konfront tal-appellant mill-Prosekuzzjoni

14. L-ewwel akkuza taqra hekk:

"1. Ikkaċjajt jew ippruvajt tikkacċja, ħadt jew ippruvajt tiegħu xi għasfur mingħajr liċenzja valida għal dak il-għan mahruġa mill-Awtorita kompetenti u dan bi ksur ta' regolament 12(1) u tielet proviso ta' Reg 27(3) ta' LS. 549.42 u bi ksur ta' Reg 10(2) ta' LS. 549.145;

Ir-regolament 12 (1) - Il-kontenut tal-liċenzja speċjali għar-riċerka u Rekordjar ta' informazzjoni u ħelsien minnufih tal-kampjuni kollha maqbuda (legislazzjoni sussidjarja 549.145 - Avviz Legali 394/2021)

15. L-appellant jifhem li (I) fl-akkuza huwa referenza għall-ittra "I" tal-alfabet u mhux in-numru 1 dan anke l-għaliex fejn il-prosekuzzjoni riedet tikteb in- numru 1 (ara l-ewwel imputazzjoni meta tissemma L.S. 549.145 - sottolinejar u enfazi tal-appellant) hekk għamlet u ma kitbitux "I" (ara l-ewwel imputazzjoni meta jissemma regolament 12(1) - sottolinejar u enfazi tal-appellant) bħal ma għamlet fl-ewwel akkuza.

"12. Kull liċenzja speċjali għar-riċerka maħruġa skont dawn ir-regolamenti għandha:

(1) teħtieġ li l-kollettur tad-data jirrekordja n-numri taċ-ċrieket xjentifiċi, id- dettalji tal-kampjun u tal-post minn fejn inqabad, kif stipulat fil-formola taċ- ċrieket maħruġa mit-Taqsima tar-Regolamentazzjoni għall-Għasafar Selvaġġi, wara li l-kampjuni mill-ispeċi rilevanti ikunu tlibbsu ċurkett jew ġew kontrollati, segwita bil-ħelsien immedjat tal-kampjuni kollha mill-istess stazzjon tar-riċerka, u tirrikjedi ukoll li kull kampjun maqbud għandu jiġi rrappurtat immedjatament lill-Korp Regulatorju hekk kif preskritt fil-liċenzja speċjali, u li l-formola taċ-ċrieket għandha tingħata lura lill-Korp Regulatorju f'format stampata fil-perjodu li jkun stipulat f' ittra maħruġa lill-persuna bil-liċenzja wara l-għeluq tal-perjodu ta' riċerka".

Ir-regolament 12 (1) - Liċenzja Ġenerali

(legislazzjoni sussidjarja 549.42 Avviz Legali 79/2006)

16. Mingħajr preġudizzju għal dak hawn fuq riportat fil-paragrafu preċedenti, naraw x'jgħid dan ir-regolament.

"12.(1) Mingħajr preġudizzju għad-dispozzjonijiet ta' kull liġi oħra l-ebda persuna m'għandha tikkaċċja jew tipprova tikkaċċja, tiehu jew tipprova tiehu b'kull mezz li jkun xi għasfur kif permess skont id-dispozzjonijiet ta' dawn ir- regolamenti, kemm-il darba dik il-persuna ma tkunx fil-pussess ta' liċenzja valida skont ma tkun tapplika, maħruġa mit-Taqsima tar-Regolamentazzjoni għall-Għasafar Selvaġġi, u dik il-persuna tkun tissodisfa l-kundizzjonijiet kollha speċifikati fil-liċenzja u f'kull liġi oħra;

Iżda kull liċenzja bħal dik għandha tinħareġ skont dawn ir-regolamenti u bla ħsara ta' kull policy u kondizzjoni li jistgħu jigu stabbiliti skont ir-regolament 10(6):

Iżda ukoll kull liċenzja bħal din għandha tinħareġ wara li jithallas id-dritt stabbilit fl-Iskeda X

It-tielet proviso tar-regolament 27 - Pieni u reati (legislazzjoni sussidjarja 549.42 Avviz Legali 79/2006)

"Iżda wkoll bla ħsara għad-dispozzjonijiet tat-tielet proviso tas-subregolament (2), kull persuna li tikkaċċja jew tittanta li tikkaċċja jew tieħu jew tittanta li tieħu għasafar mingħajr liċenzja valida għandha teħel il-pieni inniżżlin fis-sub regolament (2)(b) u l-Qorti għandha ukoll tordna li l-persuna hatja għandha tkun skwalifikata milli tikseb liċenzja jew permess rilevanti taħt dawn ir-regolamenti u taħt it-Taqsima XV tal-Kodiċi tal-Liġijiet tal-Pulizija għal għomorha, u meta dik il-liċenzja tkun giet revokata b'mod permanenti skont is- subregolament (2)(b) jew il-Qorti tkun diġà ordnat li dik il-persuna giet skwalifikata milli tikseb liċenzja jew permess rilevanti għal għomorha, meta tinstab hatja, dik il-persuna għandha teħel multa ta' mhux anqas minn sebat elef euro (€7,000) iżda mhux iżjed minn ħmistax-il elf euro (€15,000) u priġunerija għal żmien ta' mhux anqas minn sena iżda mhux iżjed minn sentejn".

Ir-regolament 10 (2) - Liċenzja speċjali għar-riċerka (leġislazzjoni sussidjarja 549.145 - Avviż Legali 394/2021)

"(2) Għall-finijiet ta' dawn ir-regolamenti u mingħajr preġudizzju għall-attivitajiet awtorizzati skont ir-regolament 23 tar-Regolamenti dwar l-Għasafar Selvaġġi, it-tehid u l-immaniġġjar ta' għasafar mill-ispeċi rilevanti għal raġunijiet ta' riċerka huwa projbit ħlief meta jsir bil-liċenzja speċjali għar-riċerka maħruġa mill-Korp Regulatorju skont dawn ir-regolamenti".

17. Biex l-appellant isaħħah l-argument tiegħu li r-regolament li għamlet referenza għalih il-prosekuzzjoni fl-imputazzjonijiet miġjuba kontriħ huwa r-regolament 12 ittra "1" tal-leġislazzjoni sussidjarja 549.145 u mhux regolament 12 numru "1" tal-leġislazzjoni sussidjarja 549.42 l-istess appellant jagħmel referenza għar-regolament l-ieħor li għamlet referenza ukoll l-istess prosekuzzjoni fl-ewwel imputazzjoni u cioe referenza għar-regolament 10(2) tal-leġislazzjoni sussidjarja 549.145.

(i) Ma jagħmilx sens li fl-ewwel imputazzjoni dwar nuqqas ta' liċenzja (L.S. 549.42) ssir referenza ukoll għal liċenzja speċjali għar-riċerka (L.S. 549.145).

(ii) Jagħmel sens pero li fl-ewwel imputazzjoni dwar nuqqas ta' liċenzja valida (L.S. 549.145) ssir referenza ukoll għal liċenzja speċjali għar-riċerka (L.S. 549.145).

Akkuża żbaljata u sejbien ta' htija taht dik l-akkuża żbaljata

18. Jekk l-Onorabbli Qorti tal-Appell ser tkun qed taqbel mal-argument imressaq mill-appellant hawn fuq cioe li l-imputazzjoni kienet tirreferi għar- regolament 12 ittra "I" u mhux għar-regolament 12 numru 1 allura ma tistax tinstab htija fir-rigward tal-appellant.

19. Jekk mill-banda l-oħra l-Onorabbli Qorti tal-Appell mhux ser taqbel mal- argument imressaq hawn fuq, ikun imiss li Hija tgħaddi sabiex tevalwa l-provi mressqa quddiem l-ewwel Qorti l-għaliex fil-fehma tal-appellant, dawn il-provi ma jissodisfawx il-vot tal-liġi għar-rigward ta' sejbien ta' htija fil-kamp penali.

Evalwazzjoni tal-Provi

20. L-ewwel Qorti qalet hekk f'dan ir-rigward: "Għal dawn il-mottivi, din il- Qorti wara li rat ir-regolamenti 12(1) u 27 tal-Avviz Legali 79 tas-sena 2006 qed issib lill-qua imputat, Carmel Agius, hati tal-ewwel imputazzjoni miġjuba kontrih".

21. Fir-regolament numru 2 tal-Legislazzjoni Sussidjarja 549.42 (Avviż Legali 79/2006) nsibu li:

i. "kaċċa" u "tikkaċċja" tfisser tikkaċċja jew tuża arma tan-nar jew arma oħra ta' kull tip sabiex tikkaċċja, u "tikkaċċja minn fuq il-baħar" tfisser tikkaċċja minn fuq opri tal-baħar" filwaqt li

ii. "tieħu" u "tehid" tfisser l-insib ta' għasafar selvaġġi, skont id- dispozizzjonijiet ta' dawn ir-regolamenti.

22. L-ewwel qorti, biex waslet għas-sejbien ta' htija għar-rigward tal-ewwel imputazzjoni qalet hekk:

"Illi mill-provi mressqa, partikolarment mill-filmat esebiet mir-rappreżentant tal-Committee Against Bird Slaughter (CABS) jirriżulta ċar l-identifikazzjoni tal- imputat bhala l-persuna fil-filmat. Kif ukoll il-fatt li l-imputat jidher għaddej b'senter minn ġewwa l-għalqa kif ukoll il-fatt li kien hemm mansab imdawwar bl-għasafar li kienu qed jintużaw bhala decoys. F'hin minnhom l-imputat ġie anke osservat jiġbor l-istess għasafar. Għaldaqstant, fid-dawl ta' dawn il-provi jirriżulta ċar li l-imputat ipprova jikkaċċja (fid-dawl ta' preżunzjoni legali la darba kien b'senter mhux fl-għata fidu ġewwa għalqa) kif ukoll jonsob mingħajr id-debita liċenzja mit-Taqsima tar-Regolamentazzjoni għall-Għasafar Selvaġġi. Għaldaqstant il-qua imputat qed jinsab ħati tal-ewwel imputazzjoni. In kwantu għat-tieni imputazzjoni, l-imputat ser jiġi illiberat mill-istess galadarba din l-imputazzjoni hija marbuta ma liċenzja għall-insib skond id- deroga applikabbli. Fil-kaz odjern is-sit ma setgħa qatt ikun registrat fid-dawl tal-fatt li l-imputat lanqas biss kellu liċenzja għall-insib skond id-deroga".

23. Jirriżulta li l-appellant kellhu liċenzja valida għal kaċċa iżda mhux għal insib. Dan kif ikkonfermat minn Carl Cauchi fix-xhieda tiegħu tat-8 ta' Mejju, 2023. Kif inhu magħruf, l-istaġun tal-kaċċa, fid-data li fiha l-appellant ġie akkużat li wettaq ir-reat in kwistjoni kien miftuh u allura meta l-ewwel Qorti qalet li "Għaldaqstant, fid-dawl ta' dawn il-provi jirriżulta ċar li l-imputat ipprova jikkaċċja (fid-dawl ta' preżunzjoni legali galadarba kien b'senter mhux fl-għata f'idu ġewwa għalqa)" fil-fehma tal-appellant huwa ma kien qieghed jagħmel xejn ħażin l-għaliex l-istaġun tal-kaċċa kien miftuh. Għar-rigward tal-insib, huwa minnu li l-appellant jidher fil-filmat jiġbor xi gabbjetti pero b'daqshekk biss ma jfissirx li huwa kien qieghed jonsob. Dan il-fatt waħdu ma għandu qatt iwassal għat-tnehhija tad-dubbru raġjonevoli minn moħħ il-ġudikant speċjalment meta l-appellant, a tempo vergine kien stqarr mal-pulizija li huwa ma kienx nassab u li l-istess pulizija ma sabuhx gol-mansab li minnhu huma hađu x-xbieki. Kien jitneħħa dan id-dubbru jekk l-addetti kienu jikkonfermaw li l-għalqa li fiha qalu li instab il-mansab kienet l-istess waħda li fiha l-appellant deher jiġbor il-gabbjetti u li per eżempju dik l-għalqa hija registrata fuqu. Dan setgħu faċilment jagħmluh, iżda l-prosekuzzjoni baqgħet qatt ma resqet din il-prova. Dan apparti l-fatt li meta l-pulizija waqfet lill-appellant, hija ma sabet xejn fuqu.

24. Illi għalhekk, l-appellant huma tal-fehma li l-prosekuzzjoni (1) harket b'mod hażin lill-appellant u (2) l-istess prosekuzzjoni ma rnexxielhiex tipprova l-każ tagħha lil hinn minn kull dubju dettat mir-raġuni hekk kif trid u timponi il-Liġi.

Rat ir-risposta tal-Avukat Ġenerali ntavolata fir-registru ta' din il-Qorti nhar is-7 ta' Marzu, 2024 fejn esponiet bir-rispett

Illi l-appellant gie akkużat talli nhar it-tmax (12) ta' Novembru tas-sena 2022 għal habta ta' 10:35Hrs ġewwa ir-Rabat Malta:

1. Ikkacċja jew ipprova jikkacċja, ha jew ipprova jiehu xi għasfur minghajr liċenzja valida għal dak il-għan mahruġa mill-Awtorita Kompetenti u dan bi ksur tar-regolamenti 12(1) u t-tielet proviso tal-Regolament 27(3) tal-LS 549.42 u bi ksur tal-Regolament 10(2) tal-LS 549.145; u

2. Fl-istess data, hin lok u ċirkostanzi nsabt fuq sit li ma ġiex irregiſtrat u approvat mit-Taqsima tal-Regolamentazzjoni għall-għasafar selvaġġi u dan bi ksur tar-regolament 8(2) tal-LS 549.42;

Illi l-Qorti tal-Maġistrati sabet lill-appellant hati ta l-ewwel imputazzjoni, u ikkundannatu għal multa ta' elfejn u hames mitt ewro (EUR 2500.00) li b'applikazzjoni tal-Artikolu 14 tal-Kodiċi Kriminali tista tithallas b'rati mensili ta' mitt ewro (Eur 100.00) fix-xahar;

Illi l-Qorti fit-termini tar-regolament 27 tal-Avviz Legali 79 tas-sena 2006 (kif emendat) ordnat ukoll s-sospensjoni tal-liċenzja jew permess rilevanti mahruġ taht r-regolamemti tat-2006 dwar il-konservazzjoni tal-Għasafar Selvaġġi u taht it-Taqsima XV tal-Kodiċi tal-Liġijiet tal-Pulizija għal perjodu ta' sentejn;

Illi madanakollu, l-appellant hass ruħu aggravat bis-sentenza mogħtija mill-Qorti tal-Maġistrati (Malta) w interpona dan l-appell fejn fil-fehma tiegħu jgħid li l-Qorti tal-

Maġistrati 1] ma setgħetx ssib htija għaliex l-imputazzjoni kienet tirreferi għar-regolament 12 ittra I u mhux għal-regolament 12 numru 1;

Illi madanakollu l-esponent tgħid, bir-rispett kollu, li ma taqbilx ma' dan ir-raġunament u li dan l-aggravvju għandu jiġi miċhud minn din l-Onorabbli Qorti, għas-segwenti:

Illi huwa evidenti li sar żball - żball ta' pinna - fl-artikolu citat fiċ-ċitazzjoni;

Illi f'dan ir-rigward ikun opportun li l-ewwel u qabel kollox wiehed jara xi jgħid l-artikolu 360 (2) tal-Kodiċi Kriminali, li jistipula x' għandu jkun fiha ċ-ċitazzjoni: ċ-ċitazzjoni għandha ssemmi ċar il-persuna mharrka, u għandu jkun fiha, fil-qosor, il-fatti tal-akkuża, bil-partikularitajiet ta' żmien u ta' lok li jkunu jinhtieġu jew li jkunu jistgħu jingħataw. Għandu jkun fiha wkoll it-twissija li, jekk il-persuna mharrka tonqos li tidher, hija tiġi arrestata b' mandat tal-Qorti u mressqa quddiem l-istess Qorti fil-jum li jkun imsemmi fil-mandat.

Illi għalhekk ċ-ċitazzjoni hi semplidement 'avviso a comparire', u cioe' ordni sabiex l-imputati jidhru quddiem il-Qorti, u biex ikunu jafu fuq x' hiex qegħdin jiġu akkuzati.

Illi tajjeb li wiehed jaċċenna għall-fatt li kemm il-liġi u kif ukoll il-Qrati Maltin riedu, kemm jista' jkun, ikunu prattiċi fl-applikazzjoni tal-artiklu sucitat u ma riedux jintilfu fuq kwistjonijiet, formalizmi u problem tekniċi u proċedurali, a skapitu li ssir ġustizzja.

Illi l-esponenta tagħmel referenza għas-sentenza **Il-Pulizlja vs. Joseph Buttigieg** mogħtija nhar il-25 ta' Lulju, 1994 mill-Qorti tal-Appell Kriminali fejn gie rritenut:

"L-insenjament tal-Qrati tagħna, kemm dawok superjuri kif ukoll inferjuri, hu tista' tgħid univoku u gie kristallizzat fis-sentenza tal-Qorti Kriminali (li allura kienet tisma' appelli mill-Qrati inferjuri) tas-

6 ta' Dicembru, 1948 fl-ismijiet II- Pulizija v. Arthur S. Mortimer A. & CE. (Vol. XXXIII. iv. 758) li dahlet ukoll fl- origini tas-subartikolu (2) tal-Artikolu 360, introdott fl-1911. Brevement, iċ- citazzjoni ma hi xejn hliet avviz jew ordni sabiex il-ġudikabbli jidher quddiem Qorti inferjuri fil-hin u data li jiġu indikati lillu, minflok ma jingieb quddiem dik il-Qorti taħt arrest (Art 360 (1))";

Illi għaldaqstant l-ewwel aggravvju tal-appellant huwa wiehed fieragħ u lanqas ma għandu jwassal neċessarjament għall-liberazzjoni ta' dak li jkun.

Illi di piu is-sentenza tal-Qorti tal-Maġistrati elenkat l-elementi kollha rikjesti mill-liġi ai termini tal-Artikolu 382 tal-Kap 9 tal-Liġijiet ta' Malta, u għaldaqstant l-ewwel aggravvju imqanqal mill-appellant għandu jiġi miċhud;

Illi rigward it-tieni aggravvju tal-appellant u cioe li l-provi, f'kaz li l-ewwel aggravvju jiġi miċhud, ma jissodisfawx il-vot tal-liġi għar-rigward ta' sejbien ta' htija jingħad illi:

Illi in materja ta' apprezzament ta' provi, huwa prinċipju ormaj stabilit fil-ġurisprudenza li din il-Onorabbli Qorti ma tiddisturbax l-apprezzament dwar il-provi magħmula mill-ewwel Qorti jekk tasal għall-konkluzjoni li dik il-Qorti setgħet ragjonevolment u legalment tasal għall-konkluzjoni li waslet għaliha;

F'dan ir-rigward l-esponent tagħmel riferenza għas-sentenza mogħtija fis-17 ta' Ġunju 2019 fl-ismijiet **II-Pulizija vs. Joseph Apap** (Numru 58/2018) fejn din il-Qorti diversament preseduta qalet hekk:

"In primis, jingħad li hu prinċipju stabbilit fil-ġurisprudenza ta' din il-Qorti li din il-Qorti ma tiddisturbax l-apprezzament dwar il-provi magħmul mill- Ewwel Qorti jekk tasal għall-konkluzjoni li dik il-Qorti setgħet ragjonevolment u legalment tasal għall-konkluzjoni li waslet għaliha. Fi kliem iehor, din il-Qorti ma

tbiddilx id-diskrezzjoni fl-apprezzament tal-provi magħmula mill-Ewwel Qorti, iżda tagħmel apprezzament approfondit ta' l-istess biex tara jekk l-Ewwel Qorti kinitx raġonevoli fil-konkluzjoni tagħha. Jekk din il-Qorti tasal għall-konkluzjoni li l-Ewwel Qorti, fuq il-provi li kellha quddiemha, ma setgħetx raġonevolment tasal għall-konkluzjoni li waslet għaliha, allura dik tkun raġuni valida, sabiex tbiddel dik id-diskrezzjoni u konkluzjoni."

Illi mill-provi partikolarment mill-filmat esebiet rriżulta li l-imputat quo appellant kien qed jikkacja jew jipprova jikkacja minghajr d-debita liċenzja;

Illi l-esponenti ssostni ukoll li biex wiehed jinstab hati ta' kaċċa illegali ma hemmx hteġa li jinqabad b'xi għasfur f'idu. Ic-circumstantial evidence mhux biss hija ammissibbli talli tista' tkun l-aktar prova xjentifika u għaldaqstant it-tieni aggravju tal-appellant għandu jiġi miċhud ukoll;

Illi a rigward tal-piena imposta, din hija fil-parametri tal-Liġi u għalhekk m'għandhiex tiġi disturbata minn din l-Onorabbli Qorti.

Huwa principju stabbilit fil-ġurisprudenza tal-qrati nostrana li "meta jkun hemm sentenza li tiġi appellata mill-hati, il-Qorti tal-Appell Kriminali, bhala regola, ma tid-disturbax il-piena erogata mill-ewwel Qorti sakemm dik il-piena ma tkunx manifestament sproporzjonata jew sakemm ma jirriżultax li l-ewwel qorti tkun naqset milli taghti importanza lil xi aspekt partikolari tal-każ (u anke, possibbilment) lil xi ċirkostanza sussegwenti għas-sentenza tal-ewwel Qorti) li kien jincidi b'mod partikolari fuq il-piena".

Magħmula dawn il-kunsiderazzjonijiet, l-esponent tqis li l-multa inflitta fuq l-imputat quo appellant mill-Qorti tal-Maġistrati (Malta) hija wahda (apparti li taqa' fil-parametri preskritti mil-Liġi) hija ekwa u ġusta.

Ghaldaqstant, filwaqt li tiriserva d-dritt li tipproduci aktar sottomissionijiet permissibli bil-ligi, l-esponent hija tal-umli fehma li dan l-appell ghandu jigi miċhud bl-ispejjez kontra l-appellant u s-sentenza appellata tal-Qorti tal-Maġistrati (Malta) bhala Qorti ta' Ġudikatura Kriminali ghandha tigi kkonfermata fl-intier taghha.

Rat l-atti kollha tal-kawza.

Rat ix-xhieda li ddepomew fl-atti tal-kawza.

Semghet lill-partijiet jittrattaw dan ir-rikors tal-appell u dan fis-seduta tat-13 ta' Marzu 2024.

Ikkunsidrat,

L-appellant jargumenta permezz tal-**ewwel aggravju** tieghu illi l-Ewwel Qorti sabet htija fil-konfront tieghu meta legalment ma setghetx taghmel dan ghaliex l-imputazzjoni li ghalih sabitu hati kienet tirreferi ghar- regolament 12 ittra I u mhux ghal-regolament 12 numru 1.

F'dan ir-rigward huwa rilevanti s-subartikolu (2) ta' l-artikolu 360 tal-Kodiċi Kriminali li jipprovdi:

"Iċ-ċitazzjoni ghandha ssemmi ċar il-persuna mharrka, u ghandu jkun fiha, fil-qosor, il-fatti ta' l- akkuza, bil-partikularitajiet ta' zmien u ta' lok li jkunu jinhtiegu jew li jkunu jistghu jinghataw."

Issa l-gurisprudenza kostanti tal-Qrati taghna hi fis-sens li ċ-ċitazzjoni in kwistjoni **mhix hlief avviż lill-imputat biex jidher quddiem il-Qorti**. Is-subartikolu (2) ta' l-artikolu 360 tal-Kodiċi Kriminali jirrikjedi biss li ċ-ċitazzjoni jkun fiha l-fatti ta' l-

akkuża. Fis-sentenza tagħha fl-ismijiet **Il-Pulizija vs Philip Schembri** mogħtija fit- 18 ta' Novembru 1994 minn din il-Qorti (diversament presjeduta), ġie spjegat:

*“Dawn il-fatti, naturalment, iridu juru **b’mod ċar ir-reat tiegħu l-persuna tkun qed tiġi imputata, mingħajr il-ħtieġa ta’ tiġbid ta’ kliem jew immaginazzjoni, jiġifieri b’mod li l-imputat ikun jaf ta’ liema reat jew reati qed jiġi akkużat u għal liema reat jew reati jrid iwieġeb.**”*

Fis-sentenza fl-ismijiet **Il-Pulizija vs Mario Bezzina**¹ ġie ritenut bl-iktar mod ċar illi

‘Fil-każ in eżami, huwa minnu li fiċ-ċitazzjoni m’hemmx citat l-artikolu tal-liġi li għalih tirreferi l-imputazzjoni dedotta kontra l-appellant - iżda tali indikazzjoni la hi meħtieġa u lanqas ma tiffirma parti mill-fatti ta’ l-akkuża.’²

Għaldaqstant, l-artikoli tal-liġi fil-kumparixxi mhux meħtieġa u il-prosekuzzjoni setgħet lanqas biss semmiethom, stante li kif ġie ritenut *supra*, tali indikazzjoni mhux neċessarja u ma tifformax parti mill-fatti tal-akkuża. Għalhekk l-ewwel aggravju tal-appellant Agius qiegħed jiġi respint.

It-tieni aggravju tal-appellant Agius jirrigwardja l-apprezzament żbaljat tal-provi mill-Ewwel Qorti. Din il-Qorti hija Qorti ta’ reviżjoni tas-sentenza tal-Qorti tal-Maġistrati u għalhekk ma tbiddilx l-apprezzament tal-provi magħmul mill-Ewwel Qorti meta dik il-Qorti tkun legalment u raġonevolment korretta fl-apprezzament li hija kienet għamlet. Kif ritenut fis-sentenza mogħtija minn din il-Qorti diversament presjeduta fl-ismijiet **il-Pulizija vs Julian Genovese**:³ ‘

¹ Deciza minn din il-Qorti kif diversament ippreseduta nhar is-26 ta’ Mejju, 2004

² Enfasi ta’ din il-Qorti.

³ Deciza 31 ta Lulju 2008. Appell Numru 141/2008.

'hu principju ormaj stabilit fil-ġurisprudenza ta' din il-Qorti (kemm fil-kaz ta' appelli minn sentenzi tal-Qorti tal-Maġistrati kif ukoll fil-kaz ta' appelli minn verdetti w sentenzi tal-Qorti Kriminali) li din il-Qorti ma tiddisturbax l-apprezzament dwar il-provi magħmul mill-Ewwel Qorti jekk tasal għall-konklużzjoni li dik il-Qorti setgħet ragonevolment u legalment tasal għall-konklużzjoni li waslet għaliha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi eżercitata mill-Ewwel Qorti, iżda tagħmel apprezzament approfondit tal-istess biex tara jekk dik l-Ewwel Qorti kienetx raġjonevoli fil-konklużzjoni tagħha. Jekk iżda din il-Qorti tasal għall-konklużzjoni li l-Ewwel Qorti fuq il-provi li kellha quddiemha, ma setgħetx ragjonevolment tasal għall-konklużzjoni li waslet għaliha, allura din tkun raġuni valida, jekk mhux addirittura mpellenti, sabiex din il-Qorti tiddisturba dik id-diskrezzjoni w konklużzjoni (ara f'dan is-sens "inter alia" l-Appell Kriminali : "Il-Pulizija vs. Raymond Psaila et."⁴ [12.5.94]; "Ir-Repubblika ta' Malta vs. George Azzopardi"⁵ [14.2.1989]; "Il-Pulizija vs. Carmel sive Chalmer Pace"⁶ [31.5.1991]; "Il-Pulizija vs. Anthony Zammit"⁷ [31.5.1991] u oħrajn.)

Illi appropozitu, din il-Qorti tirriferi għal dak li nġhad minn Lord Chief Justice Widgery fil-kawża "R. v. Cooper"⁸ (in konnessjoni mal-artikolu tal-liġi Ingliża s. 2 (1) (a) tal-Criminal Appeal Act, 1968) :-

"assuming that there was no specific error in the conduct of the trial, an appeal court will be very reluctant to interfere with the jury's verdict (in this case with the conclusions of the learned Magistrate) ,

⁴ Deciz mill-Qorti tal-Appell Kriminali nhar it-12 ta' Mejju, 1994.

⁵ Deciz mill-Qorti tal-Appell Kriminali nhar l-14 ta' Frar, 1989.

⁶ Deciz mill-Qorti tal-Appell Kriminali nhar il-31 ta' Mejju, 1991.

⁷ Deciz mill-Qorti tal-Appell Kriminali nhar il-31 ta' Mejju, 1991.

⁸ 1969] 1 QB 276.

because the jury will have had the advantage of seeing and hearing the witnesses, whereas the appeal court normally determines the appeal on the basis of papers alone . However, should the overall feel of the case – including the apparent weakness of the prosecution evidence as revealed from the transcript of the proceedings – leave the court with a lurking doubt as to whether an injustice may have been done, then, very exceptionally, a conviction will be quashed.”⁹

Jekk il-Qorti tal-Maġistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza tagħha, dimend li ma jkunx hemm raġuni valida. L-appellant jista’ ma jaqbilx mal-konkluzjonijiet tal-Ewwel Qorti, madanakollu dan mhux biżżejjed biex din il-Qorti tibdel is-sentenza tal-Qorti tal-Maġistrati.

Illi fl-appell kriminali fil-kawza fl-ismijiet **Ir-Repubblika ta’ Malta vs. Ivan Gatt**,¹⁰ inghad illi :-

“Fi kliem iehor, l-eżercizzju ta’ din il-Qorti fil-kaz preżenti u f’kull kaz iehor fejn l-appell ikun bazat fuq apprezzament tal-provi, huwa li tezamina l-provi dedotti f’ dan il-kaz, tara jekk, anki jekk kien hemm versjonijiet kontradittorji – kif normalment ikun hemm – xi wahda minnhom setgħetx liberament u serenament tiġi emmnuta mingħajr ma jiġi vjolat il-prinċipju li d-dubju għandu jmur favur l-akkuzat u, jekk tali versjoni setgħet tiġi emmnuta w evidentement ġiet emmnuta.... , il-funzjoni , anzi d-dover ta’ din il-Qorti huwa li tirrispetta dik id-diskrezzjoni u dak l-apprezzament. Biex din il-Qorti, kif del resto ġieli għamlet – tiddisturba l-ġudizzju ..., trid tkun konvinta li l-istess ma setgħux, taht ebda ċirkostanza raġjonevoli, jagħtu affidament lill-versjoni minnhom emmnuta.”

⁹ Ara wkoll BLACKSTONE’S CRIMINAL PRACTICE (1991), p. 1392.

¹⁰ Deciz mill-Qorti tal-Appell Kriminali nhar l-1 ta Dicembru,1994.

Din il-Qorti ma tkunx semgħet ix-xhieda hi kif tkun semgħathom l-Ewwel Qorti, u għaldaqstant din tal-aħhar ikollha vantaġġ peress li tkun semgħet ix-xhieda u rat il-komportament tagħhom meta dawn xhedu. Għaldaqstant, din il-Qorti tista' ma taqbilx mal-Ewwel Qorti, izda jekk din setgħet legalment u raġonevolment tasal għal dik il-konkluzzjoni din ma tistax taqbad u tbiddilha. Izda, din il-Qorti tagħmel eżami approfondit biex tara jekk l-Ewwel Qorti setgħetx fuq il-provi li kellha quddiemha tasal b' mod "*safe and satisfactory*" għall-konkluzzjoni ta' htija.

Huwa prinċipju fundamentali tal-proċess penali li sabiex l-akkużat jiġi misjub hati tal-akkużi miġjuba fil-konfront tiegħu, tali akkużi għandhom jiġu pruvati **oltre kull dubju dettat mir-raġuni**. Fis-sentenza mogħtija mill-Qorti tal-Appell Kriminali fl-ismijiet **Il-Pulizija vs Peter Ebejer**,¹¹ il-Qorti fakkret li l-grad ta' prova li trid tilhaq il-Prosekuzzjoni hu dak il-grad li ma jhalli ebda dubju dettat mir-raġuni u mhux xi grad ta' prova li ma jhalli ebda ombra ta' dubju. Id-dubji ombra ma jistgħux jitqiesu bhala dubji dettati mir-raġuni. Fi kliem iehor, **dak li l-ġudikant irid jasal għalih hu, li wara li jqis iċ-ċirkostanzi u l-provi kollha, u b'applikazzjoni tal-buon sens tiegħu, ikun moralment konvint minn dak il-fatt li trid tipprova l-Prosekuzzjoni**.

Il-Qorti tissottolinea li huwa ben risaput li **l-apprezzament tal-provi għandu jsir mhux biss b'mod spezzettat u individwali izda l-provi għandhom jiġu analizzati flimkien fl-assjem tagħhom sabiex wiehed jara x'inferenzi jew interpretazzjoni raġjonevoli u legali jista' jagħti lil dawk il-provi hekk interpretati**. Ma tistax tinstab htija jew nuqqas ta' htija sempliċiment fuq analiżi individwali jew separata tal-provi. Dawn għandhom jiġu kkunsidrati kemm individwalment kif ukoll kompleksivament. Il-Ġudikant għandu jeżamina bir-reqqa l-provi rilevanti li jkollu quddiemu u mbagħad jiddeċiedi l-kawża abbażi tal-liġi applikabbli, tal-ġurisprudenza, u tal-provi li fl-opinjoni tiegħu huma konsistenti, konvinċenti u korroboranti.¹²

¹¹ Deciz mill-Qorti tal-Appell Kriminali nhar l-5 ta' Dicembru 1997.

¹² Appell Civili Numru. 140/1991/2 - Norbert Agius v. Anthony Vella et., deciz fil-25 ta' April, 2008 mill-Prim Imhalled Vincent De Gaetano u l-Imhallfin Joseph D. Camilleri u Joseph A. Filletti.

Illi għalhekk m'hemmx dubju li kollox jiddependi fuq il-kredibilita` tax-xhieda u dan billi din il-Qorti sejra taghti qies l-imġieba, il-kondotta u l-karattru tax-xhieda, tal-fatt jekk ix-xhieda għandiex mis-sewwa jew hix kostanti, u ta' fatturi oħra tax-xhieda u jekk ix-xhieda hix imsahha minn xhieda oħra, u taç-çirkostanzi kollha tal-kaz, u dan ai termini tal-Artikolu 637 tal-Kap 9 tal-Ligijiet ta' Malta.

Artikolu 637 tal-Kapitolu 9 jipprovdi gwida çara lill-Ġudikant kif għandu japprezza xhieda ta' xhud:

"id-deçizjoni tithalla fid-diskrezzjoni ta' min għandu jiggudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xiehda għandhiex mis-sewwa jew hix konsistenti, u ta' fattizzi oħra tax-xiehda tiegħu, u jekk ix-xiehda hix imsahha minn xiehda oħra, u taç-çirkostanzi kollha tal-kaz."

Għandhom ikunu ndizzji evidenti li jorbtu lill-akkużat mar-reat u hadd iktar, anzi l-akkużat biss, li hu l-hati u l-provi li jigu mressqa, ikunu kompatibbli mal-presunzjoni tal-innoçenza tiegħu. Illi għalhekk huwa mportanti fl-isfond ta' dan il-kaz li jiġi ppruvat li kien l-imputat biss li għamel dak li ġie akkużat bih u għalhekk il-Qorti sejra tikkonsidra kwalunkwe prova possibilment çirkostanzjali li tista' torbot lill-imputat b' mod univoku bir-reati addebitati lilu.

Fil-fatt kif ġie ritenut fis-sentenza fl-ismijiet **Il-Pulizija vs Carmelo Busuttil**:¹³ "Il-prova ndizzjarja ta' spiss hija l-ahjar prova tal-volta hija tali li tipprova fatt bi preçizjoni matematika".

Illi huwa veru li fil-kamp penali, il-provi ndizzjarji hafna drabi huma aktar importanti mill-provi diretti. Hu veru wkoll li l-provi ndizzjarji jridu jiġu eżaminati b'aktar attenzjoni sabiex wiehed jaççerta ruħu li huma univoçi.

¹³ Deciza mill-Qorti tal-Appell Kriminali fis-sitta (6) ta' Mejju, 1961.

Archbold fil-ktieb tiegħu **Criminal Practice**¹⁴ b'referenza għal dak li qal Lord Normand fil-kaz **Teper vs. R**¹⁵ jghid:

“Circumstantial evidence is receivable in Criminal as well as in Civil cases; and indeed, the necessity of admitting such evidence is more obvious in the former than in the latter; for in criminal cases, the possibility of proving the matter charged by the direct and positive testimony of eye witnesses or by conclusive documents much more than in civil cases; and where such testimony is not available. The Jury is permitted to infer the facts proved other facts necessary to complete the elements of guilt or establish innocence. It must always be narrowly examined, if only because evidence of this kind may be fabricated to cast suspicion on another [...]. It is also necessary before drawing the inference of the accused's guilt from circumstantial evidence to be sure that there is no other co-existing circumstance which would weaken or destroy the inference”.

Illi din hija eżattament il-posizzjoni hawn Malta, kif fil-fatt giet konfermata b'sentenza fl-ismijiet **Il-Pulizija vs Emanuel Seisun**.¹⁶

Din il-Qorti thoss u tghid li provi ċirkostanzjali huma bħal katina li tintrabat minn tarf għal tarf, b'sensiela ta' għoqiedi li jaqblu ma' xulxin u li flimkien iwasslu fl-istess direzzjoni. Sabiex l-evidenza ċirkostanzjali tkun is-sies ta' sejbien ta' htija, din trid tkun univoka, jiġifieri li tippona biss u esklussivament lejn direzzjoni u konkluzjoni waħda u xejn hliefha. Altrimenti, jekk iċ-ċirkostanzi jagħtu lok għal aktar minn konkluzjoni waħda, il-Qorti ma tkunx tista' tistrieħ fuqhom biss biex tkun tista' ssib htija.

¹⁴ 1997 Edition Para 10-3.

¹⁵ 1952.

¹⁶ Deciza mill-Qorti tal-Appell Kriminali nhar d-9 ta' Jannar, 1998.

Artikolu 638 tal-Kodiċi Kriminali jagħmilha ċara li huwa fid-dover tal-Prosekuzzjoni li gġib il-provi kollha u l-aħjar prova possibbli sabiex il-grad tal-prova tal-Prosekuzzjoni jintlaħaq b'suċċess. Jekk dawk il-provi jkunu jikkonsistu prinċipalment fil-verżjoni ta' xhud waħdieni, il-Qorti xorta waħda tista' tasal sal-grad ta' prova rikjest fi proċedimenti kriminali, jekk dak ix-xhud ikun gie emnut; u dan peress li f' din l-eventwalita', din ix-xieħda ssir biżżejjed biex tagħmel prova shiħa u kompluta minn kollox, daqs kemm kieku l-fatt gie ppruvat minn żewg xhieda jew aktar. Fil-fatt l-Artikolu 638(2) tal-Kodiċi Kriminali jgħid li xhud wieħed waħdu, jekk emnut, huwa suffiċjenti sabiex fuq ix-xieħda tiegħu l-Qorti tkun tista' ssib ħtija. Dan il-prinċipju gie kkonfermat f' diversi kazijiet li dawn il-Qrati kellhom quddiemhom fil-passat.¹⁷ Jiġifieri huwa legalment korrett u permissibbli li Qorti ta' Ġustizzja Kriminali tasal li ssib ħtija f'persuna akkużata fuq ix-xieħda ta' xhud wieħed biss.

In oltre kif gie ritenut mil-Qorti fl-Appell Kriminali fis-sentenza fl-ismijiet **Il-Pulizija vs Joseph Thorne**,¹⁸ mhux kull konflitt fil-provi għandu awtomatikament iwassal għal-liberazzjoni tal-persuna akkużata. Imma l-Qorti, f' każ ta' konflitt fil-provi, trid tevalwa l-provi u tasal għall-konklużjoni tagħha.

F'dan il-kuntest, allura, l-akbar sfida li jkollhom il-Qrati fil-każijiet li jisimġhu hija li jiskopru l-verita' storika; u dan peress li l-evidenza li tingieb mhux dejjem tkun veritiera. Xhud jista' jkun konsistenti kemm fil-veritajiet, kif ukoll fil-gideb li jista' jkun qieghed jgħid. U huwa għalhekk li jeżisti wkoll ir-reat ta' sperġur. Il-Qrati ma għandhomx is-setgħa li jaqraw l-imħuh tan-nies. Il-Qrati jippruvaw jifhmu xi jkollhom f'moħħhom, f'qalbhom u fil-kuxjenza tagħhom in-nies li jidhru quddiemhom biss mill-kliem li jgħidu u mill-egħmil tagħhom. Il-Qrati jridu jistrieħu

¹⁷ Ara fost oħrajn l-appelli kriminali sede inferjuri fl-ismijiet *Il-Pulizija vs Joseph Bonavia* ppreseduta mill-imħallef Joseph Galea Debono u datata s-6 ta' Novembru 2002; *Il-Pulizija vs Antoine Cutajar* ippreseduta mill-Imħallef Patrick Vella u deċiża fis-16 ta' Marzu 2001; *Il-Pulizija vs Carmel Spiteri* ippreseduta mill-Imħallef David Scicluna u deċiża fid-9 ta' Novembru 2011; Ara wkoll *Ir-Repubblika ta' Malta vs Martin Dimech* deċiża mill-Qorti tal-Appell Sede Superjuri u ppreseduta mill-Imħallfin Joseph Filletti, David Scicluna u Joseph R. Micallef u datata 24 ta' Settembru 2004.

¹⁸ Deċiża fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imħallef Joseph Galea Debono

biss fuq il-provi li jkunu ngiebu quddiemhom – cioe' l-evidenza diretta jew l-evidenza indiretta.

Ghalhekk din il-Qorti sejra tghaddi sabiex tevalwa l-evidenza li ngiebgħet quddiem l-Ewwel Qorti.

PC 572 Antoine D'Amato¹⁹ xehed permezz t'affidavit fejn qal illi nhar it-12 ta' Novembru, 2022 waqt li kien xogħol ma PC 16 u kienu qed jagħmlu xi spezzjonijiet rigward kaċċa u nsib illegali waqt staġun miftuh għall-insib bil-liċenzja speċjali għall-ghasafar tal-ghana, irċevew telefonata mill-*control room* fejn infurmawhom illi fuq il-linja kien hemm Fiona Burrows mill-CABS fejn irraportatilhom li kien hemm mansab armat fuq sit mhux reġistrat fl-inhawi tal-Imtahleb. Hu flimkien mal-kollega tiegħu għall-habta ta' 10.35hrs marru fuq il-post indikat lilhom fejn kif kienu mixjin f'għalqa bil-mixi, reġgħet għamlet kuntatta magħhom Burrows fejn qaltilhom li kienet innutat in-nassab jitlaq minn fuq il-post u kien jinsab miexi f'passaġġ f'għalqa fil-viċin u wkoll iddeskrivitilhom l-imsemmi nassab u pprovditilhom wkoll ritratt li kienet hadet tal-imsemmi nassab. Ftit il-bogħod minn fejn kienu, seta' jinnota l-persuna li kienet indikata lilhom, fejn hu u l-kollega tiegħu marru hdejh sabiex ikellmuh. Huma tawh it-twissija kif ukoll d-dritt li jikkonsulta m'avukat tal-għażla tiegħu, fejn dan irrifjuta u ffirma dikjarazzjoni li kien qiegħed jirrinunzja. Il-persuna gie mitkellem rigward ir-rapport li kellhom mill-CABS u cioe' li kien qed jonsob fuq mansab mhux irreġistrat mal-WBRU u wkoll gie muri ritratt li l-membri tal-CABS kienet bagħtetilhom fejn stqarr li l-persuna tar-ritratt kien hu izda li ma kienx qed jonsob. Il-kollega tiegħu PC 16 talbu d-dokumenti u dan irrifjuta li jgħaddihom u għalhekk hu gie nfurmat li jekk ma kienx ha jurihom xi tip ta' dokument sabiex jidentifika ruħu, kien ser jiġi arrestat. Sussegwentament, dan provdihom bin-numru tal-karta tal-identita' tiegħu. Dan il-persuna rrizulta li kien Carmel Agius u hu gie mitlub sabiex imur magħhom fuq il-mansab izda dan qalilhom li ma setax jimxi għaliex kien għadu kemm għamel intervent mediku fl-irkoppa. Hu u l-kollega tiegħu komplew mixjin sabiex isibu l-mansab rapurtat lilhom. Malli waslu fil-post indikat lilhom mill-CABS, hu seta'

¹⁹ Fol. 7 et seq tal-process.

jinnota mansab armat bix-xbiek u kif ukoll kellu l-gbid għal god-dura li kien hemm fil-vicin tal-injam. Hu nnuta li fuq il-post ma kienx hemm għasafar tal-għanali jintużaw bhala decoys imma nnuta li l-mansab kien nadif u miżmum fi stat tajjeb li jindika li kien jiġi minsub. Għalhekk hu u PC 16 żarmaw il-mansab u reġghu telaw fit-triq sabiex jerġghu jiltaqgħu m'Agus halli jkellmuh. Agus gie nformat rigward il-mansab li kienu għadhom kemm sabu fejn dan baqa' jirrifjuta li kien tiegħu u stqarr ukoll li ma kellux liċenzja speċjali tal-insib u li ma kienx nassab. Fuq il-post fil-preżenza t' Agus stess hu u l-kollega tiegħu elevaw par xbiek fejn inħarġet irċevuta bin-numru 001406 fejn Agus għazel li ma jiffirmahix. Agus kien gie nformat li kien ser jiġi mħarrek.

PC 16 Emanuel Zammit²⁰ xehed permezz t'affidavit fejn qal illi nhar it-12 ta' Novembru, 2022 filgħodu waqt li kien fuq ronda relatata ma kaċċa u nsib ma PC 572 rċivew telefonata mill-control room fejn hemm għaddewlu l-linja ma Fiona Burrows tal-NGO CABS fejn din tal-aħħar kienet irrapurtat mansab irregolari. Għall-habta ta' xi 10.35am waslu fuq il-post li l-membri tal-CABS kienet indikatilhom li qed isir dik it-tip t' irregolarita' ġewwa l-Imtahleb, fejn fl-istess hin kienet reġgħet għamlet kuntatt magħhom u qaltilhom li n-nassab kien telaq minn fuq il-mansab u jinsab miexi go passagg, fejn ukoll għaddietilhom ritratti w'filmata li kien irnaxxilha tiegħu lin-nassab irrapportat. Dak il-hin huwa lemaħ lil persuna li kienet indikatilhom. Dan kien il-bogħod minnhom allura ġera u rnexxilu jilhq u javiċċinah u mmedjatement tah is-solitu twissija, kif ukoll id-dritt li jikkonsulta m'avukat tal-għażla tiegħu, liema dritt hu rrifjuta u ffirmata wkoll dikjarazzjoni. Kien gie mitkellem dwar insib irregolari fuq mansab mhux irregistrat mal-Awtorita' kompetenti. Hu gie muri wkoll r-ritratt li Fiona kienet gibdet u għaddietilhom iktar kmieni, fejn dan stqarr li l-persuna fir-ritratt kien hu. Izda dan qal li hu mhux nassab u komplata jgħid li iktar kmieni kien għall-kaċċa, izda fl-ebda hin ma kien nasab. Minn hemm kien talbu l-karta tal-identita' izda rrifjuta li jtijilu. Dan kien qallu li jekk ried seta' jieħu d-dettalji tiegħu mill-panċa tal-vettura li kien fetah, izda qal li l-ID card ma tohodiex u wara li qallu li l-vettura setgħet kienet ta' persuna ohra, u jekk ma kienx ser jidentifika ruħu kien ser jiġi arrestat, dan

²⁰ Fol. 10 et seq tal-process.

l-individwu kien qalilhom in-numru tal-ID card tiegħu b' mod verbali. Dan il-persuna kompli jgħid li ma kellu l-ebda dokument fuqu f' dak il-hin u li xi żmien ilu kellu xi kwistjoni ma persuna li jilbes l-uniformi tagħna. Minn iktar stħarriġ irriżulta li dan il-persuna kien ċertu Carmel Agius. Minn hemm, hu u l-kollega tiegħu PC 572 mxew waħedhom sabiex isibu l-mansab irraportat għaliex is-Sur Agius qalilhom li kien għadu kemm għamel operazzjoni f'irkoptejh u ma setax jimxi. Kif waslu fuq is-sit li ndikatilhom Fiona huma sabu l-mansab li kien jinsab f'koordinati 35.8808060 14.3516630, liema mansab kienu sabuh armat w'attivat, b'par xbieki w' li jingibed minn go dura magħmula mill-injam. Agius kien gie mitkellem dwar dak li kienu sabu u PC 572 hareġ irċevuta tal-oġġetti elevati u cioe' par xbiek. Agius għazel li ma jiffirmax għalihom u gie nfurmat illi ser jinħarġu akkużi relatati kontrih. Hu esebixxa wkoll ritratti li kien ha hu stess dakinhar biċ-ċellulari tiegħu.

Fiona Burrows²¹ xehedet nhar it-8 ta' Mejju, 2023 fejn qalet li hija kienet qed tixhed għan-nom tal-*Committee against bird slaughter*. Hija xehedet illi nhar it-12 ta' Novembru tas-sena ta' qabel hija kienet flimkien m' Alice Tribe ġewwa l-Imtahleb fejn bdew ifittxu mnasab mhux registrati. Xi 07.40 ta' filgħodu huma identifikaw mansab attiv u skont id-database tal-WRBU ma kienx registrat. Hija qalet illi kien hemm raġel li kien qed jispezzjona *cage decoys* fuq il-mansab. Hija hadet video qabel ċemplet lil EPU. Meta l-EPU rnexxilhom imorru fuq il-post tal-mansab, ir-raġel kien ga ġabar il-gaġeġ u ser jiċċaqlaq mill-post. Tgħid li kellha problema ta' reception sabiex tikuntattja l-EPU u r-raġel lahaq nehha l-gaġeġ mill-vista tagħhom. Ir-raġel imbgħad beda jitbiegħed mill-mansab u l-EPU kienu fil-vicinanzi, iżda kienu għadhom ma sabux is-sit. Ir-raġel sparixxa għal ftit minuti u rnexxilhom jikkuntattjaw l-EPU sabiex jiggwidawhom dwar il-lokazzjoni. Sakemm l-EPU kienu għadhom qed ifittxu fejn, dan ir-raġel spiċċa jiġbor id-*decoys* u beda miexi lejn il-mansab. Wiehed mill-ufficjali tal-EPU rnexxilu jidentifikah bhala l-persuna li hija kienet iddiskrevietlu u hu gera warajh u rnexxilu jwaqqfu. Kien hemm karozza zghira fil-wied fejn issuspettat li kienet tiegħu. L-Ufficjali tal-EPU hadulu d-dettalji u meta waslu fejn il-mansab sabu biss ix-xbieki u d-*decoys* ma sabuhomx. Sussegwentament huma talbu kopja tal-video. Alice tal-Birdlife

²¹ Fol. 17 et seq tal-process.

għamlet rapport peress li kien sit li kienet sabet hi. Hija giet murija l-video u l-screenshot meħud mill-video. Mistoqsija x'kien qed jagħmel f'dak il-hin u qabel Agius, hija tgħid illi fl-ewwel screenshot is-suspettat kien diġa mexxa d-decoys u hadhom barra u kien qed jitbiegħed mill-mansab.

Alice Tribe²² xehedet nhar it-8 ta' Mejju, 2023 fejn qalet li kienet qed tixhed għan-nom tal-Birdlife Malta. Qalet li nhar it-12 ta' Novembru, 2022 hija kienet l-Imtahleb flimkien ma Fiona Burrows u nnutaw sit mhux reġistrat. Bħala hin dan kien 07.40 u ftit minuti wara Fiona cemptet lil EPU. L-ufficjali tal-EPU l-ewwel attendew fuq sit iehor li ma kienx reġistrat u sussegwentament ġew fuq dan il-post wara. Hi tkompli sabiex tgħid illi raw nassab fuq is-sit u kien qed jispezzjona l-gaġeġ u kien anke qed jimxi b'shotgun f'punt minnhom ukoll. Tgħid illi kien hemm hafna gaġeġ mil-art u setgħu jaraw waħda fuq stikka fl-għoli. Huma ċċekjaw u rrizulta li dan ma kienx reġistrat. Il-pulizija ġew fuq il-post u waqfu lin-nassab li kien sejjer lura lejn il-vettura tiegħu. Dan kien madwar 10.30 meta l-pulizija ltaqħu man-nassab. Hi tgħid li hadet screenshot minn wiehed mill-videos sabiex turi l-identita' tan-nassab. Tgħid li ritratt iehor juri lin-nassab fuq il-mansab qiegħed iħares lejn il-gaġeġ. Tgħid li l-video ġie miġbud kemm minnha u kemm minn Fiona. Spjegat illi huma kienu madwar tlett mitt (300) metru l-bogħod u bdew isegwu minn distanza. Hija qalet illi setgħu jaraw ċar illi kien hemm l-għasafar fil-gaġeġ u anke setgħu jaraw uħud mix-xbieki. Huma raw bizejjet li setgħu jinnutaw li kien hemm mansab attiv.

Carl Cauchi²³ xehed nhar it-8 ta' Mejju, 2023 fejn qal illi nhar it-12 ta' Novembru, 2022 is-Sur Agius kellu liċenzja generali tal-kaċċa u ma kellux liċenzja tal-insib u allura ma kellux permess tal-insib.

²² Fol. 25 et seq tal-process.

²³ Fol. 33 et seq tal-process.

Ikkunsidrat,

Illi din il-Qorti hija rinfaccata b'verzjonijiet kunflingenti u cioe' dik tal-appellant Agius illi jsostni li minkejja li kien fuq il-post dakinhar tat-12 ta' Novembru, 2022, huwa ma kienx qed jonsob, u fuq in-naha l-oħra x-xhieda ta' Burrows u Tribe li t-tnejn li huma kkonfermaw bil-gurament tagħhom li raw lill-appellant jonsob. Oltre minn hekk, in sosten tal-verzjoni tagħhom ġew preżentati rapport, *screenshots* u filmat. Il-pulizija li marru fuq il-post sabu mansab u minkejja li l-*caged decoys* ma kienux hemm, il-mansab instab fiċ-ċirkostanzi li kollha kienu jiġbdu lejn direzzjoni waħda u cioe' li tali mansab kien wieħed attiv.

L-appellant permezz tar-rikors tiegħu jilmenta illi minkejja jidher fil-filmata jiġbor xi gabjetti, dan ma jfissirx li b'daqshekk hu beda jonsob. Jghid illi kien jitneħha dan id-dubju kieku l-pulizija per eżempju, gabet il-prova li l-għalqa kienet irregistrata fuq l-appellant. Huwa principju bażiku prattikat mill-Qrati tagħna fil-proċediment kriminali, li sabiex l-akkużat jiġi misjub hati, l-akkużi miġjuba fil-konfront tiegħu għandhom jiġu pruvati oltre kull dubju dettat mir-raġuni u mhux xi grad ta' prova li ma jhalli ebda ombra ta' dubju. Id-dubji ombra ma jistgħux jitqiesu bħala dubji dettati mir-raġuni. Fi kliem ieħor, dak li l-gudikant irid jasal għalih hu, li wara li jqis iċ-ċirkostanzi u l-provi kollha, u b'applikazzjoni tal-buon sens tiegħu, **ikun moralment konvint** minn dak il-fatt li trid tipprova l-Prosekuzzjoni.

Lord Denning fil-każ **Miller vs Minister of Pension** - 1974 - ALL Er 372 jghid hekk dwar l-espressjoni '*proof beyond a reasonable doubt*':

*"Proof beyond a reasonable doubt does not mean proof beyond the shadow of a doubt. The law would fail to protect the community if it admitted fanciful possibilities to deflect the course of justice. **If the evidence is so strong against a man as to leave only a remote possibility in his favour, which can be dismissed with the sentence 'of course it is possible but not in the least probable',***

the case is proved beyond reasonable doubt, but nothing shall of that will suffice."

Ghaldaqstant, din il-Qorti wara li fliet l-atti kollha tal-każ tista' tghid illi hija moralment konvinta illi l-prosekuzzjoni rnexxilha tipprova l-każ tagħha 'l hinn kull dubju dettat mir-raġuni u dan stante li fost affarijiet oħra, l-verzjoni tax-xhieda tal-prosekuzzjoni hija aktar attendibbli minn dik tal-appellant. Għalhekk it-tieni aggravju tal-appellant qiegħed jiġi miċhud.

L-appellant jitlob illi fin-nuqqas li tilqa' iż-żewg aggravji tiegħu, din il-Qorti għandha tagħti piena aktar adegwata għaċ-ċirkostanzi. Kif ġie ritenut diversi drabi, m'huwiex normali li tiġi disturbata d-diskrezzjoni ta' l-Ewwel Qorti jekk il-piena nflitta tkun tidhol fil-parametri tal-liġi u ma jkun hemm xejn x'jindika li kellha tkun inqas minn dik li tkun inġhatat. F'dan ir-rigward din il-Qorti tagħmel riferenza għas-sentenza fl-ismijiet **Il-Pulizija vs. Jean Pierre Farrugia**²⁴ fejn din il-Qorti diversament preseduta qalet hekk:

"Illi, ġie stabbilit b'mod kopjuż fil-ġurisprudenza illi qorti ta' revizjoni bħala regola ma tirrimpjazzax il-piena mogħtija mill-Ewwel Qorti b'dik li kieku hija - cioè din il-Qorti - kienet tagħti f'dawk iċ-ċirkostanzi, kemm-il darba ma jkunx jirriżulta li l-piena mogħtija mill-Ewwel Qorti kienet b'xi mod "wrong in principle" jew "manifestly excessive"

Illi jirriżulta illi l-piena mposta hija wahda ġustifikata u li taqa' fil-parametri tal-liġi u għalhekk ma tħossx li għandha tiġi varjata.

In vista tas-suespost, din il-Qorti qedgħa tiċhad l-aggravji kollha tal-appellant Carmel Agius u għalhekk qegħda tikkonferma s-sentenza mogħtija mill-Ewwel Qorti fl-intier tagħha.

²⁴ Deciza mill-Qorti tal-Appell Kriminali nhar l-24 ta' Frar 2023.

Consuelo-Pilar Scerri Herrera

Imhallel